

भाजपा प्रदेशाध्यक्ष सी.पी. जोशी के कार्यकाल का एक वर्ष पूरा होने पर भव्य आतिशबाजी

भाजपा का लक्ष्य 25 कमल खिलाकर विजयश्री की माला पहनाएंगे प्रधानमंत्री को : जोशी

जयपुर, (का.सं.)। भाजपा मुख्यालय पर प्रदेशाध्यक्ष सी.पी. जोशी के सफलतामय एक साल का कार्यकाल पूरा होने पर भाजपा संगठन ने विजय संकल्प दिवस के रूप में मनाया। प्रदेश कार्यालय पर प्रदेशाध्यक्ष सी.पी. जोशी के पहुंचने पर स्वागत करने के लिए कार्यकर्ताओं का हजूम उमड़ पड़ा। युवा मोर्चा, महिला मोर्चा, एससी-एसटी मोर्चा, किसान मोर्चा, अल्पसंख्यक मोर्चा के साथ शहर अध्यक्ष राघव शर्मा तथा भाजपा कार्यकर्ताओं ने आतिशबाजी, पुष्पवर्षा और गुलाल उड़कर सी.पी. जोशी का स्वागत अभिनंदन किया। साथ ही ढोल-नागाडों के साथ चंग की थाप पर नाचते गाते हुए कार्यकर्ताओं ने प्रधानमंत्री नरेंद्र मोदी और भाजपा के जयकारे लगाए। इस दौरान प्रदेशाध्यक्ष सी.पी. जोशी ने कहा

■ 'सत्ता की जननी संगठन और संगठन की जननी कार्यकर्ता, भाजपा के प्रत्येक कार्यकर्ता व प्रदेश की जनता का आधार'

कि प्रधानमंत्री नरेंद्र मोदी की सरकार बनाने के लिए हम राजस्थान में कमल खिलाएंगे।

अभिनंदन समारोह के लिए प्रधानमंत्री नरेंद्र मोदी, राष्ट्रीय अध्यक्ष जे.पी. नड्डा का आधार प्रकट करता हूँ। भाजपा के प्रत्येक कार्यकर्ता और प्रदेश की जनता का आधार, धन्यवाद, जिसके कारण 2023 के विधानसभा चुनाव में कांग्रेस को उखाड़ कर कमल खिलाने का काम किया गया।

प्रदेशाध्यक्ष सी.पी. जोशी ने कहा कि प्रधानमंत्री नरेंद्र मोदी के नेतृत्व में राजस्थान में डबल इंजन की सरकार बनी है। इससे राजस्थान प्रगति की ओर बढ़ रहा है। सरकार बनने के महज 90 दिनों के अंदर भाजपा ने संकल्प पत्र के 45 प्रतिशत काम कर दिए। इसके लिए भजनलाल सरकार की टीम भी बधाई की पात्र है, क्योंकि सत्ता की जननी संगठन और संगठन की जननी कार्यकर्ता होता है। उन्होंने कहा कि प्रदेश के लाखों कार्यकर्ताओं ने पार्टी को मजबूती देने के लिए और गुटों की सबसे बड़ी पार्टी बनाने के लिए अपना सब कुछ दिया। इस लिए इनका भी अभिनंदन करता हूँ। अब भाजपा का लक्ष्य राजस्थान में 25 कमल खिलाने है। राजस्थान से 25 की 25 सीटों पर कमल को जीताकर

विजयश्री की माला प्रधानमंत्री नरेंद्र मोदी को पहनानी है।

इस दौरान विजय संकल्प दिवस के रूप में मनाए जा रहे भव्य अभिनंदन समारोह के दौरान प्रदेश सह प्रभारी विजया राहटकर, सांसद घनश्याम तिवारी, चुनाव प्रबंधन समिति के संयोजक आंकर सिंह लखवत, उपमुख्यमंत्री प्रेमचंद बैरवा, जॉइनिंग कमिटी के संयोजक अरुण चतुर्वेदी, प्रदेश महामंत्री श्रवण सिंह बग्ड़ी, जितेंद्र गोठवाल, प्रदेश मंत्री पिकेश पोरवाल, भूपेंद्र सैनी, अजीत मोंडण, विद्याधर कुलदीप धनकड़, बाल मुकुंदाचार्य, प्रदेश मीडिया संयोजक प्रमोद विश्व सहित सभी मोर्चाध्यक्ष, विभागाध्यक्षों ने प्रदेश अध्यक्ष सी.पी. जोशी को पुष्पगुच्छ भेंट कर स्वागत अभिनंदन किया।

मुख्यमंत्री भजनलाल शर्मा की सरकार ने 90 दिनों में किए जनहित के ऐतिहासिक फैसले : राज्यवर्धन सिंह

जयपुर । भाजपा प्रदेश कार्यालय में राजस्थान सरकार के कैबिनेट मंत्री राज्यवर्धन सिंह राठौड़ ने मुख्यमंत्री भजनलाल शर्मा सरकार के 90 दिनों के कार्यों को लेकर प्रसवार्ता की। कैबिनेट मंत्री राज्यवर्धन सिंह राठौड़ ने कहा कि कांग्रेस सरकार के 1800 दिनों के कुशासनकाल में अराजकता और भ्रष्टाचार चरम पर पहुंच गया था। ऐसे में प्रधानमंत्री नरेंद्र मोदी के नेतृत्व, गृहमंत्री अमित शाह की दूरदर्शी सोच और राष्ट्रीय अध्यक्ष जे.पी. नड्डा के संघटन की बहालता प्रदेश की भजनलाल सरकार ने महज 90 दिनों में जनहित के कई ऐतिहासिक फैसले किए।

राठौड़ ने कहा कि एक तरफ कांग्रेस सरकार के 5 साल और दूसरी ओर भजनलाल सरकार के 90 दिनों का अंतर साफ नजर आ जाएगा। मुख्यमंत्री



भजनलाल शर्मा ने जहां 21 जिलों के लिए 2 लाख 80 हजार हेक्टेयर जमीन सिंचाई तथा 40 प्रतिशत आबादी के लिए पानी के पानी की समस्या का समाधान करने हुए ईआरसीपी योजना पर समझौता किया। वहीं शेखावाटी के चूरू, नीमका थाना, सीकर और झुंझुनू जिलों के लोगों के लिए यमुना जल समझौता कर पानी की समस्या को दूर करने का ऐतिहासिक

■ 'कांग्रेस सरकार के 5 सालों में अराजकता और भ्रष्टाचार चरम पर पहुंच गया था, डबल इंजन वाली इस भाजपा सरकार ने 90 दिनों में सफाया किया'

कार्य किया है। ये वो कार्य हैं जिस पर कांग्रेस सरकार ने प्रदेश की जनता को कई वर्षों तक गुमराह करने का कार्य किया। कैबिनेट मंत्री राठौड़ ने कहा कि कांग्रेस सरकार ने हर तरफ घोटालों की इंडस्ट्री खोल रखी थी। उन इंडस्ट्रियों को सफाया करने का काम भजनलाल सरकार ने 90 दिनों के कार्यकाल में किया। कांग्रेस दिखाने के नाम पर महंगाई राहत शिबिर लगाती थी, लेकिन पेट्रोल-डीजल की दरों में कमी नहीं की गई। भजनलाल सरकार ने 90 दिनों के कार्यकाल में पेट्रोल डीजल पर 2 प्रतिशत वेट कम किया। इसके साथ ही प्रदेशभर

में पेट्रोल डीजल की कीमतों को लगभग समान कर दिया। राज्यवर्धन सिंह राठौड़ ने कहा कि भजनलाल सरकार ने पेंशनरी कामलों में सख्ती दिखाते हुए एसआईटी का गठन किया और पेंशनरी कामलों पर कार्रवाई करते हुए उन्हें सलाखों के पीछे पहुंचाया। भाजपा सरकार का प्रयास है कि 2030 तक राजस्थान को उर्जा के क्षेत्र में आत्मनिर्भर बनाया जाए। इस दिशा में 2 लाख 24 हजार करोड़ का निवेश किया जाएगा। वहीं प्रदेश में थर्मल पावर एवं अक्षय पावर उर्जा के लिए कार्य किया जा रहा है।

राष्ट्र के इतिहास व संस्कृति पर गौरव करें : देवनानी

जयपुर । विधानसभा अध्यक्ष वासुदेव देवनानी ने कहा है सभी लोग में भारतीय हूँ, मेरा देश भारत महान है, की भावना के साथ, राष्ट्र सर्वोपरि है, के ध्येय के लिए कार्य करें। देश के प्राचीनतम इतिहास को पढ़ें और सनातन संस्कृति पर गौरव करें। उन्होंने कहा राष्ट्र के स्वतंत्रता सेनानियों के त्याग और बलिदान को याद करें। शहीदों के चित्रों को घर पर लगायें। नई पीढ़ी को इससे प्रेरणा मिलेगी। देवनानी शनिवार को यहां बिरला सभागार में जाँगाडू फाउंडेशन द्वारा आयोजित शहीद सैनिक परिवारों के सम्मान समारोह को संबोधित कर रहे थे।

होली के हुड़दंग को देखते हुए विशेष इंतजाम

जयपुर । सर्वाई मानसिंह अस्पताल में होली के त्यौहार पर हुड़दंग या हादसों में संभावित घायल होने वाले लोगों के इलाज के लिए विशेष इंतजाम किए गए हैं। अस्पताल के अधीक्षक डॉ. अचल शर्मा ने बताया कि होली पर संभावित हादसों को देखते हुए ट्रोमा सेंटर में न्यूरोलॉजिस्ट, जनरल सर्जन और ऑर्थोपेडिक के चिकित्सकों की राउंड द क्लॉक ड्यूटी लगाई गई है। वहीं इमरजेंसी में प्लास्टिक सर्जरी, नेत्र रोग और एलर्जी के विशेष चिकित्सक तैनात किए गए।

वहीं दूसरी ओर जयपुर यातायात पुलिस ने होली को देखते हुए एडवांजरी जारी की है। पुलिस उपायुक्त सागर ने बताया कि होलिका दहन मुख्य मार्गों से दूर करें। यह आम सड़क पर ना होकर ऐसे स्थान पर हो जिससे यातायात अवरुद्ध ना हो। पेट्रोल पम्प, गैस एजेंसी, कैरोसिन की दुकान या उनके गोदाम के आस-पास होलिका दहन ना करें। होटल, ढाबे, चाय की दुकान या अन्य स्थानों पर गैस सिलेण्डर का इस्तेमाल करते हैं, उनके पास होलिका दहन ना करें। वाहन चालक सभी यातायात नियमों का पालन करें।

जनाना अस्पताल में अव्यवस्थाएं देखकर नाराज हुई शुभ्रा सिंह, सुधार की हिदायत

जयपुर । चिकित्सा एवं स्वास्थ्य विभाग की अतिरिक्त मुख्य सचिव शुभ्रा सिंह ने शनिवार को जनाना अस्पताल का औचक निरीक्षण किया। उन्होंने कहा कि अस्पताल में आने वाले मरीजों एवं उनके परिजनों को बेहतर स्वास्थ्य सुविधाएं उपलब्ध करवाना हमारी प्राथमिक जिम्मेदारी है, इसमें किसी तरह की कोताही बर्दाशत नहीं की जा सकती। उन्होंने निरीक्षण के दौरान अस्पताल में पाई गई अव्यवस्थाओं पर असंतोष व्यक्त करते हुए तत्काल प्रभाव से सुधार करने तथा संबंधित अधिकारियों को नोटिस दिए जाने के निर्देश दिए।

सिंह ने तकनीकी कारणों से अस्पताल में कुछ समय से बंद रात्रिकालीन ऑपरेशन थियेटर को जल्द से जल्द शुरू करने के निर्देश दिए। उन्होंने अस्पताल में रोगियों की संख्या के अनुरूप आईसीयू बेड्स की आवश्यकता का आकलन कर आईसीयू के विस्तार की संभावनाएं तलाशने के भी निर्देश दिए। उन्होंने कहा कि जांच एवं उपचार करने की किसी तरह की परेशानी एवं क्लिबं नहीं हो, इसके लिए



चिकित्सा विभाग की अति. मुख्य सचिव शुभ्रा सिंह ने चांदपोल स्थित जनाना अस्पताल पहुंचकर मरीजों से व्यवस्थाओं की जानकारी ली।

सिविल एवं इलेक्ट्रिक कार्य आरएमएआरएम में उपलब्ध फण्ड के माध्यम से शीघ्र कराए जाएं। अस्पताल में पार्किंग व्यवस्था में सुधार किया जाए। सिंह ने ओपीडी रजिस्ट्रेशन काउंटर, जांच लैब, आईसीयू, ऑपरेशन थियेटर, लैबर रूम, दवा वितरण केंद्र, पोस्ट नेटल वार्ड, जननी वार्ड, गायनी वार्ड, ब्लड बैंक सहित समस्त स्वास्थ्य सुविधाओं का गहन निरीक्षण किया और इनको

■ अतिरिक्त मुख्य सचिव ने नाराजगी जताते हुए संबंधित अधिकारियों को नोटिस थमाने के निर्देश दिए

बेहतर बनाने के संबंध में आवश्यक निर्देश दिए। उन्होंने उपस्थित रजिस्टर भी चेक किए और कार्मिकों की उपस्थिति के बारे में पूरी जानकारी ली। साथ ही, अस्पताल में चल रहे सिविल कार्यों को समय पर पूरा करवाने के निर्देश दिए। अतिरिक्त मुख्य सचिव ने निरीक्षण के दौरान रोगियों, सहित जनकों, चिकित्सकों, नर्सिंग कर्मियों पर अतिरिक्त अन्य कार्मिकों से संबद्ध कर अस्पताल की व्यवस्थाओं के संबंध में फीडबैक भी लिया। निरीक्षण के दौरान सर्वाई मानसिंह मेडिकल कॉलेज के प्राचार्य डॉ. राजीव बगरहटा, अतिरिक्त प्राचार्य डॉ. भारती महोत्रा, जनाना अस्पताल की अधीक्षक डॉ. कृष्णलता मीणा, उपनिदेशक अस्पताल प्रशासन डॉ. वंदना शर्मा मौजूद थी।

आई.ए.एस. नीरज के खिलाफ दंडात्मक कार्रवाई करने पर रोक

जयपुर । राजस्थान हाईकोर्ट ने राष्ट्रीय मानसिक स्वास्थ्य कार्यक्रम में चर्चेतों को नियुक्ति देने से जुड़े मामले में एसीबी में दर्ज एफ.आई.आर. में आई.ए.एस. नीरज कुमार को बड़ी राहत दी है। इसके साथ ही अदालत ने एसीबी के डीजी को नोटिस जारी कर जवाब तलब किया है। जस्टिस सुदेश बंसल की एकलपीठ ने यह आदेश नीरज कुमार पवन की आपराधिक याचिका पर प्रारंभिक सुनवाई करते हुए दिए। अदालत ने कहा कि एसीबी की ओर से याचिकाकर्ता को गत 14 मार्च को भेजे गए पत्र के आधार पर उनके खिलाफ दंडात्मक कार्रवाई नहीं की जाए। एसीबी ने स्वास्थ्य विभाग के तत्कालीन मिशन निदेशक नीरज के 25 फरवरी को समाचार पत्र के माध्यम से पता चला कि केन्द्र सरकार ने उसके खिलाफ अभियोजन स्वीकृति दी है। जब याचिकाकर्ता ने सूचना के अधिकार अधिनियम के तहत अभियोजन स्वीकृति की जानकारी मांगी, लेकिन केन्द्र सरकार ने जानकारी देने से इनकार कर दिया। वहीं अब एसीबी ने गत 14 मार्च को पत्र जारी कर मामले में आरोप पत्र पेश करने के लिए 23 मार्च को एसीबी में पेश होने को कहा था।

■ राजस्थान हाईकोर्ट ने राष्ट्रीय मानसिक स्वास्थ्य कार्यक्रम में चर्चेतों को नियुक्ति देने से जुड़े मामले में एसीबी में दर्ज एफ.आई.आर. में आई.ए.एस. नीरज कुमार को बड़ी राहत दी है।

■ ए.सी.बी. ने स्वास्थ्य विभाग के तत्कालीन मिशन निदेशक नीरज के पवन को पत्र जारी कर मामले में आरोप पत्र पेश करने के लिए 23 मार्च को ए.सी.बी. में पेश होने को कहा था।

याचिका में एफआईआर और अभियोजन स्वीकृति को चुनौती देते हुए कहा गया कि एफआईआर में याचिकाकर्ता का नाम ही नहीं है। इसके अलावा प्रकरण में उसकी भूमिका भी साबित नहीं है। याचिकाकर्ता को गत 25 फरवरी को समाचार पत्र के माध्यम से पता चला कि केन्द्र सरकार ने उसके खिलाफ अभियोजन स्वीकृति दी है। जब याचिकाकर्ता ने सूचना के अधिकार अधिनियम के तहत अभियोजन स्वीकृति की जानकारी मांगी, लेकिन केन्द्र सरकार ने जानकारी देने से इनकार कर दिया। वहीं अब एसीबी ने गत 14 मार्च को पत्र जारी कर मामले में आरोप पत्र पेश करने के लिए 23 मार्च को एसीबी में पेश होने को कहा था। याचिका में वरिष्ठ अधिवक्ता कमलाकर शर्मा और अधिवक्ता प्रदीप सिंह ने अदालत को बताया कि एसीबी ने वर्ष 2017 में भ्रष्टाचार निरोधक कानून और आईपीसी के तहत एफआईआर दर्ज की थी। जिसमें याचिकाकर्ता को दोषी माना गया। वहीं सात साल बाद केन्द्र सरकार ने मामले में याचिकाकर्ता के खिलाफ अभियोजन स्वीकृति जारी की

हद तक एफआईआर और अभियोजन स्वीकृति को रद्द किया जाए। जिस पर सुनवाई करते हुए अदालत ने एसीबी डीजी को नोटिस जारी करते हुए याचिकाकर्ता के खिलाफ दंडात्मक कार्रवाई पर रोक लगा दी है। गौतलब है कि मानसिक स्वास्थ्य कार्यक्रम के तहत नियुक्तियों में फर्जीबाड़ी कर चर्चेतों और रिश्तेदारों को नौकरी देने के मामले में एसीबी ने वर्ष 2017 में एफआईआर दर्ज की थी। जिसमें जांच के बाद तत्कालीन अतिरिक्त मिशन निदेशक नीरज कुमार पवन को भी दोषी माना गया था। एसीबी पूर्व में आरोपियों के खिलाफ आरोप पत्र पेश कर चुकी है। जबकि केन्द्र सरकार ने अभियोजन स्वीकृति नहीं मिलने के चलते आईएएस नीरज कुमार पवन के खिलाफ कार्रवाई लंबित रखी गई थी।

आचार संहिता उल्लंघन मामले में कारगर साबित हुआ 'सी-विजिल' एप

जयपुर, (का.सं.)। लोकसभा आम चुनाव-2024 में आदर्श आचार संहिता के उल्लंघन पर कड़ी निगरानी रखने के लिए भारत निवर्तन आयोग द्वारा बनाए 'सी-विजिल' एप शिकायतों के समाधान का बेहतर तरीका बनता जा रहा है। एप के माध्यम से प्राप्त शिकायतों पर रिपोर्टिंग समय में कार्रवाई हो रही है। मुख्य निवर्तन अधिकारी प्रवीण गुप्ता ने बताया कि आदर्श आचार संहिता लागू होने से अब तक यानि पिछले 7 दिन में प्रदेशभर में 1515 शिकायतें दर्ज की गयी हैं। इनमें से 546 शिकायतों का तय समय में निस्तारण कर दिया गया। गुप्ता ने बताया कि प्रदेश में आदर्श आचार संहिता का पालन होने के बाद प्रतिदिन 200 से ज्यादा शिकायतें मिल रही हैं। पिछले 7 दिन में प्राप्त 1515 शिकायतों में से 546 शिकायतों का रिटर्निंग ऑफिसर्स ने सही पाया और उनका तय समय सीमा में निस्तारण किया गया। 6 शिकायतें अभी जांच दलों और रिटर्निंग ऑफिसर्स के द्वारा निर्णय के लिए लंबित हैं। 789 शिकायतें डीसीसी द्वारा ड्रॉप कर दी गयीं। गुप्ता ने कहा कि सी-विजिल पर आदर्श आचार संहिता की सबसे ज्यादा 241 शिकायतें टॉक जिले से प्राप्त हुईं। इनमें से 218 शिकायतें सही पायी गयीं और इन सभी शिकायतों का तय समय में निस्तारण कर दिया गया।

आचार संहिता उल्लंघन मामले में कारगर साबित हुआ 'सी-विजिल' एप

अब तक 227 करोड़ रुपए से अधिक की अवैध सामग्री जब्त

जयपुर, (का.सं.)। राजस्थान में अलग-अलग एनफोर्समेंट एजेंसियों ने मार्च महीने की शुरुआत से अब तक नशीली दवाओं, शराब, कीमती धातुओं, फुलर बांटी जाने वाली वस्तुओं (फ्रीबीज) और अवैध नकद राशि के रूप में लगभग 227 करोड़ रुपये कीमत की जित्तियां की हैं। निवर्तन विभाग के निर्देश पर लोकसभा आम चुनाव-2024 के मद्देनजर आदर्श आचार संहिता लागू होने के बाद 16 मार्च से अब तक एजेंसियों द्वारा पकड़ी गई वस्तुओं की कीमत 129 करोड़ रुपये से ज्यादा है। मुख्य निवर्तन अधिकारी प्रवीण गुप्ता ने बताया कि प्रदेश में अलग-अलग एजेंसियां चुनाव को प्रभावित करने के उद्देश्य से संदिग्ध वस्तुओं और धन के अवैध उपयोग पर कड़ी निगरानी कर रही हैं। इसी क्रम में प्रदेश भर में लगातार जब्त की कार्रवाई की जा रही है। प्राप्त आंकड़ों के अनुसार, 16 मार्च से अब तक कुल 11.25 करोड़ रुपये नकद, लगभग 17.49 करोड़ रुपये मूल्य की ड्रस, लगभग 7.5 करोड़ रुपये की शराब और 22 करोड़ 64 लाख रुपये मूल्य की सोना-चांदी जैसी कीमती धातुओं की जब्त की गई है। साथ ही, लगभग 66.96 करोड़ रुपये कीमत की अन्य सामग्री तथा 55.6 लाख रुपये से अधिक कीमत की मुफ्त वितरण की वस्तुएं (फ्रीबीज) भी जब्त की गई हैं। अब तक

■ लोकसभा चुनाव की आचार संहिता लागू होने के बाद 129 करोड़ रुप. से ज्यादा की रिपोर्टिंग जम्मी

■ जोधपुर, पाली, जयपुर, उदयपुर, भीलवाड़ा, गंगानगर व बाड़मेर में 10-10 करोड़ से ज्यादा की संदिग्ध वस्तुएं पकड़ी

ने बताया कि राजस्थान में 7 जिलों में 10-10 करोड़ रुपये से अधिक मूल्य की संदिग्ध वस्तुएं अथवा नकद बरामद हुआ है, इनमें जोधपुर, पाली, जयपुर, उदयपुर, भीलवाड़ा, गंगानगर और बाड़मेर जिले शामिल हैं। जिला वार आंकड़ों के अनुसार, सर्वाधिक लगभग 31.47 करोड़ रुपये मूल्य की वस्तुओं की जब्त जोधपुर में हुई है। साथ ही, लगभग 17.12 करोड़ रुपये की जब्त की जा चुकी है। दूसरे स्थान पर है जयपुर में 16.89 करोड़ रुपये, उदयपुर में 12.91 करोड़ रुपये, भीलवाड़ा में 12.7 करोड़ रुपये, गंगानगर में 11.59 करोड़ और बाड़मेर में 10.36 करोड़ रुपये मूल्य की वस्तुओं की जब्त की जा चुकी है।

ग्रेट ईस्टर्न पर 15 हजार रु.हर्जाना

जयपुर । जिला उपभोक्ता आयोग, जयपुर-प्रथम ने एसी खरीद के साथ ग्राहक को फ्री स्क्रीम में मिलने वाला इलेक्ट्रिक टोस्टर नहीं देने को दुकानदार का सेवा दोष माना है। इसके साथ ही आयोग ने विक्रेता मैसर्स ग्रेट ईस्टर्न अस्पलासेज पर 15 हजार रुपए का हर्जाना लगाया है। आयोग ने विक्रेता को आदेश दिए कि वह परिवारी को एक नया इलेक्ट्रिक टोस्टर दे। आयोग के अध्यक्ष डॉ. सुबेसिंह यादव सदस्य नीलम शर्मा ने यह आदेश हेमंत यादव के परिवार पर दिए। परिवार में कहा गया कि परिवारी 31 मई 2017 को विपक्षी विक्रेता के पास एक एसी खरीदने के लिए गया था। विपक्षी विक्रेता के प्रतिनिधि ने परिवारी को बताया कि एलजी के एसी के साथ फ्री स्क्रीम चल रही है और उसमें एक इलेक्ट्रिक टोस्टर भी दिया जा रहा है। जिस पर परिवारी ने बिल सहित एलजी कंपनी का एसी खरीद लिया। जब परिवारी ने फ्री इलेक्ट्रिक टोस्टर मांगा तो विक्रेता ने स्टॉक में नहीं होने का हवाला देकर बात को टाल दी। इसके 15-20 दिन बाद जब परिवारी वापस टोस्टर लेने गया तो पुनः स्टॉक में नहीं होने का हवाला देकर मना कर दिया। कई चक्कर काटने के बाद भी विक्रेता ने उसे टोस्टर देने से स्पष्ट मना कर दिया।

सार-समाचार कन्या महाविद्यालय में शहीद दिवस मनाया



जयपुर (का.सं.)। राजकीय कन्या महाविद्यालय किशनपोल में राष्ट्रीय सेवा योजना के तहत शहीद दिवस पर कार्यक्रम आयोजित किया गया। प्राचार्य डॉ. खामोश मीना ने बताया कि यह एक महत्वपूर्ण दिन है, जिसमें हम सम्मान करते हैं उन बहादुर सपूतों का, जिन्होंने अपने जीवन की कीमत चुकाकर देश के लिए स्वतंत्रता की लड़ाई में योगदान दिया। उन्होंने बताया कि शहीदों को सम्मान देने के लिए हर साल 30 जनवरी और 23 मार्च को शहीद दिवस के रूप में मनाया जाता है। ब्रिटिश सरकार ने 23 मार्च को भारत की आजादी के लिए लड़ रहे तीन शूरवीरों भगत सिंह, सुखदेव और राजगुरु को फांसी पर चढ़ा दिया था। कार्यक्रम में डॉ. रूपा मंगलानी ने बताया कि यह अवसर हमें याद दिलाता है कि हमें अपने वीर शहीदों के त्याग और समर्पण की मूल्यवान शिक्षा सीखनी चाहिए। हमें अपने देश के प्रति समर्पित और संकल्पबद्ध रहना चाहिए, ताकि हम उनके बलिदान को समर्पित और महत्वपूर्ण मान सकें। राष्ट्रीय सेवा योजना कार्यक्रम प्रभारी डॉ. समीन शर्मा, स्वामी ब्रह्मप्रसाद महाराज, प्राचार्य डॉ. दयानन्द भार्गव तथा श्रीमती रूकमणी देवी द्वारा किया

धुलंडी पर आधे दिन नहीं चलेगी मेट्रो

जयपुर । होली के अगले दिन धुलंडी पर जयपुर मेट्रो का संचालन आधे दिन बंद रहेगा। जयपुर मेट्रो सी.एम.डी. पी. रमेश ने बताया कि 25 मार्च को धुलंडी के दिन निर्धारित टाईम टैबल सुबह 5:20 बजे से दोपहर 2 बजे तक मेट्रो ट्रेन की यात्रा सेवाएं बंद रहेगी। इसके पश्चात दोपहर 2 बजे तक 10:21 तक अनवरत मेट्रो सेवाएँ संचालित की जाएगी। उन्होंने जयपुरवासियों को होली व धुलंडी पर्व की शुभकामनाएं दी हैं। पी. रमेश ने कहा कि जयपुर मेट्रो प्रशासन राष्ट्रीय पर्व-त्यौहारों व उत्सव के दिनों में भी जनता के प्रति अपना सामाजिक सरोकार पूरी तरह निभाता रहा है। उन्होंने आमजन से अपील की है कि धुलंडी के दिन जयपुर मेट्रो में यात्रा का आनंद लें, लेकिन मेट्रो परिसर, प्लेटफार्मों एवं मेट्रो ट्रेनों में रंग डालने, रंग खेलेने एवं हुड़दंग करने की पूरी तरह मनाही है। मेट्रो यात्रियों के लिए गुलाब, रंग एवं पानी से भरी पिचकारियां गुब्बारे व बोतलें ले जाने पर रोक रहेगी। इसके अलावा रंग से सने कपड़ों से मेट्रो परिसर व ट्रेनों को गंदा करने की भी मनाही है। नशाधर्म स्थिति में मेट्रो परिसर में प्रवेश वर्जित रहेगा।

कार्यवाहक अध्यक्ष के निलंबन पर रोक

जयपुर, (का.सं.)। राजस्थान हाईकोर्ट ने अंता नगर पालिका के कार्यवाहक अध्यक्ष चन्द्रकाश मीणा को निलंबित करने के राज्य सरकार के पत्र से निलंबित कर दिया था। राजनीतिक दृष्टि के अलावा यह निलंबन मशीनी अंदाज में किया गया है। याचिका में कहा गया कि 14 मार्च को रात आठ बजे उन्हें नोटिस दिया गया और अगले दिन उन्हें निलंबित कर दिया गया। जबकि इससे पूर्व याचिकाकर्ता को न तो सुनवाई का अवसर दिया गया और न ही उनका पक्ष जाना गया। ऐसे में निलंबन आदेश को रद्द किया जाए। जिस पर सुनवाई करते हुए एकलपीठ ने राज्य सरकार को जवाब के लिए समय देते हुए निलंबन आदेश पर अंतरिम रोक लगा दी है।

699 ग्राम सोने के साथ युवक गिरफ्तार

जयपुर । सांगानेर एयरपोर्ट पर शनिवार को कस्टम अधिकारियों ने एक युवक से 699 ग्राम सोना बरामद किया है। जो सोना दुबई से लेकर आ रहा था। जयपुर एयरपोर्ट पर कस्टम अधिकारियों ने फ्लाइट आने के बंद उसे पकड़ा आरोपी को पूछताछ में सोना होने से मना करने का रद्द किया। सर्व के दौरान आरोपी की पैट की जेब से गोल्ड बरामद हुआ जो पैट में अलग से बनाई गई थी। इसकी बाजार कीमत 47 लाख 18 हजार 250 रुपए थी। आरोपी गोल्ड तस्कर सीकर का रहने वाला है।